

# Ənənəvi enerjidən "yaşıl enerji"yə



Azərbaycanın qlobal enerji təhlükəsizliyinə töhfəsi hər ötən il daha da artır. Enerji sektorunda da etibarlı tərəfdaş olan Azərbaycan bu sahədə davamlı inkişafə nail olmaq üçün müüm tədbirlər həyata keçirir, yəni layihələr reallaşdırır. Ölkəmiz 1994-cü ildə "Ösrin müqaviləsi"nin imzalanmasına nail olmaqla neft və qaz sahəsində göstərdiyi əzmini son illərdə "yaşıl enerji" sektorunda da uğurla nümayiş etdirir.

Bu gün yeni mənbələrin istifadəye verilməsi, xüsusilə "yaşıl enerji" sahəsində əməkdaşlığın gücləndirilməsi Azərbaycanın enerji siyasetinin əsas istiqamətlərini təşkil edir. Bu baxımdan iyunun 4-6-da keçirilən Bakı Enerji Həftəsi enerji siyasetinin əsas seqmentlərini özündə cəmləşdirməklə, "yaşıl enerji"yə keçidə bağlı müzakirələrin keçirilməsində müüm rol oynadı. Eyni zamanda bu tədbir Azərbaycanın iqlim dəyişikliyi və "yaşıl enerji" ilə bağlı müyyəyen etdiyi hədəflərini beynəlxalq auditoriyaya təqdim etmək üçün böyük əhəmiyyət kəsb etdi.

Azərbaycanın neft-qaz ehtiyatları ilə zəngin ölkə olmasına baxmayaraq, "yaşıl enerji" sektorunun inkişafına xüsusi önəm verməsi beynəlxalq almdə yüksək qiymətləndirilir. BMT-nin İqlim Dəyişmələri üzrə Çərçivə Konvensiyasının Tərəflər Konfransının

29-cu iclasının - COP29-un bu il məhz Bakıda keçirilməsinə dair yekdil qərarın qəbul edilməsi də bunun nəticəsidir. Bu mənada Bakı Enerji Həftəsini noyabrda baş tutacaq COP29-a verilən töhfə kimi də dəyərləndirmək olar.

"COP29-a evsahibliyi edəcək ölkə kimi yekdil qərarla seçilmək bizim üçün həqiqətən böyük şərəfdir. Biz bunu beynəlxalq ictimaiyyətin Azərbaycana və gördüyüümüz işlərə, o cümlədən "yaşıl enerji" sahəsindəki fəaliyyətimizə hörmətin əlaməti hesab edirik". Prezident İlham Əliyevin "15-ci Petersberq İqlim Dialoqu"nun Yüksək Səviyyəli Seqmentində iştirakı zamanı səsləndirdiyi bu fikirlərdə də qeyd olunduğu kimi, bu tədbirə evsahibliyinin Azərbaycana həvalə olunması ölkəmizə göstərilən böyük hörmətin əlamətidir.

Azərbaycanın beynəlxalq ictimaiyyətin etibarını qazanaraq COP29-a ev sahibi seçilməsi həm də dövlətimizin dünya miqyasında güclü mövqelərə sahib olması ilə birbaşa bağlıdır. Prezident İlham Əliyev elə bir geosiyasi vəziyyət formalasdırıb, ölkəmizə elə bir nüfuz qazandırb ki, Azərbaycan bu gün ən mötəbər beynəlxalq tədbirlərə evsahibliyi edir. Dövlətimizin başçısının həyata keçirdiyi müstəqil siyaset, sərgilədiyi qətiyyətli və prinsipial mövqə bu nüfuzlu tədbirin məhz Bakıda keçirilməsi ilə bağlı yekdil qərarın qəbul edilməsinə səbəb olub.

Bəşəriyyətin xüsusilə qlobal istiləşmənin yaratdığı fəsadlarla bağlı yaranmış suallara cavab axtardığı bir vaxtda BMT-nin İqlim Dəyişmələri üzrə Çərçivə Konvensiyasının Tərəflər Konfransında (COP) aparılan müzakirələr, qəbul edilən qərarlar xüsusi əhəmiyyət kəsb edir. Tərəflər Konfransının noyabrda Bakıda keçiriləcək 29-cu sessiyasında da bu sahədə vacib teklif və təşəbbüslerin irəli sürülləcəyi, platformanın uğurla nəticələnəcəyi gözlənilir.

COP29 kimi mühüm tədbirə evsahibliyi etmək həm də Azərbaycanın uzun illər ekoloji terrordan əziyyət çəkən bir ölkə olduğunu görə yaxşı fürsət kimi dəyərləndirilməlidir. Torpaqlarımızı 30 ildən artıq işğal altında saxlayan Ermənistanın vandallığı nəticəsində ərazilərimizdə ekoloji tarazlıq pozulmuş, Qarabağ və Şərqi Zəngəzurun havası, torpağı, su mənbələri çirkəndirilmiş, bitki və heyvanat aləmi məhv edilmişdir. Vətən müharibəsindəki qələbəmizdən dərhal sonra Prezident İlham Əliyev tərəfindən işğaldan azad edilmiş ərazilərimizin "yaşıl enerji" zonası elan edilməsi də bu baxımdan təsadüfi deyil. Bu, dövlətimizin ətraf mühitin mühafizəsinə ciddi önem verdiyinin bariz nümunəsidir.

Bu baxımdan COP29 Azərbaycanın öz haqq səsini növbəti dəfə dünyaya çatdırması üçün həm də qlobal tribuna rolunu oynayacaq. Azərbaycana ilk dəfə səfər edəcək xarici qonaqlar ölkəmiz barədə reallıqlarla yerindəcə tanış olacaq, ermənilərin törətdikləri ekoloji fəlakətlərə şahidlilik edəcəklər.

İqlim dəyişikliklərinə qarşı mübarizədə daim fəallıq nümayiş etdirmiş Azərbaycanın bu mötəbər tədbirə evsahibliyinin dünyaya örnek olacağı şübhə doğurmur. İştirakçı dövlətlərin "yaşıl dünya" naminə ölkəmizə toplasaraq bu qlobal platformada həmrəylik nümayiş etdirmələri, taleyülü problemlə məhz Bakıda həll axtarmaları ölkəmizin beynəlxalq nüfuzunu daha da artıracaq. COP29 Azərbaycanın iqlim dəyişikliklərinin yaratdığı problemlərin həllinə də müüm töhfə vermək imkanlarını nümayiş etdirəcək.

**Nəzrin QAFARZADƏ,**  
**"Azərbaycan"**